

महिमा अवहां जी अपार साईं कींअ ज़ाणां मां नीच निमाणी
तूं स्मरथु दातारु साईं सदां गाए थी वेद जी वाणी॥

बिन्हीं जहाननि जो मालिकु साईं मालिकु साईं
रहे काइमु तवहां जी साहिबी सदाई साहिबी सदाई
आहीं कृपा जो भण्डार साईं जियड़ा जियारीं हरी रंगु लाए॥

प्रेम पदारथ धनु आ तुहिंजो धनु आ तुहिंजो
राम रीझाइण में समरथु सहिंजो समरथु सहिंजो
वसि कया साकेत सुकुमार साईं

नेति नेति जिनखे निगमनि गायो॥

साहिब तवहां जी आ शिक्षा सोभारी शिक्षा सोभारी
पापियुनि तापियुनि पावन कारी पावन कारी
सदां थींदव जै जै कार साईं

द्रूनि द्रातार मुहिंजा मालिक मिठिड़ा॥

मनड़ो मोहियो तवहां जी कथा कलौली कथा कलौली
सुधा थिये सदिके बुधी तवहां जी बौली—बुधी
अमड़ि जा प्राण आधार साईं रस जा रहबर रस जा राजा॥

गुणनि भरिया तवहां जा गुनड़ा थी गायां गुनड़ा थी गायां
लोकनि लिकाए तवहां सां लिवड़ी मां लायां—लिवड़ी

आनंद जा अवितार साईं सुघड़ सनेही साहिब सचिड़ा॥

मैगसि चंद्र मन मोहन प्यारा मन माहन प्यारा
चिरु चिरु जीओ जगत उज्यारा जगत उज्यारा
रहेव रामु रिझिवारु साईं गोद करे तहिंखे लाद लदाई॥